

ചോദ്യോത്തരങ്ങൾ

28

കാർഷിക കടാശ്വാസ കമ്മീഷന്റെ പ്രവർത്തന റിപ്പോർട്ട്

* 6 [425] ശ്രീ. ടി. എൻ. പ്രതാപൻ:

„ കെ. സി. ജോസഫ്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാർഷിക കടാശ്വാസ കമ്മീഷന്റെ 2007-08-ലെ പ്രവർത്തന റിപ്പോർട്ട് പ്രസിദ്ധീകരിച്ചുവോ;

(ബി) ഇത് പ്രകാരം 2008 മാർച്ച് വരെ പ്രസ്തുത കമ്മീഷൻ കിട്ടിയ പരാതികളെത്ര;

(സി) ഈ പരാതികളിൽ എത്ര എണ്ണത്തിന്മേൽ തീരുമാനമെടുത്തു;

(ഡി) കമ്മീഷൻ 2008 ജൂലൈ വരെ എത്ര അപേക്ഷകളിന്മേൽ തീരുമാനം എടുത്തു;

(ഇ) കമ്മീഷൻ ആനുകൂല്യം ശുപാർശ ചെയ്തവരുടെ കാര്യത്തിൽ അവരുടെ കടം മുഴുവൻ എഴുതിത്തള്ളിയോ; ഇല്ലെങ്കിൽ ഭാഗിക കടാശ്വാസത്തിനായി കമ്മീഷൻ ശുപാർശ ചെയ്യാനുള്ള കാരണമെന്തെന്ന് വ്യക്തമാക്കാമോ?

കൃഷി വകുപ്പുമന്ത്രി (ശ്രീ. മുല്ലക്കര രത്നാകരൻ):

(എ) 2006-ലെ കേരള കർഷക കടാശ്വാസ കമ്മീഷൻ ആക്ട് 14-ാം വകുപ്പ് 2-ാം ഉപവകുപ്പ് പ്രകാരം 2007-08 വർഷത്തെ കമ്മീഷന്റെ പ്രവർത്തന റിപ്പോർട്ട് നിയമസഭയുടെ മുമ്പാകെ വയ്ക്കുന്നതിനായി തയ്യാറായിട്ടുണ്ട്.

(ബി) 31-3-2008 വരെ കമ്മീഷൻ 3,35,762 അപേക്ഷകൾ ലഭിച്ചു.

(സി) 31-10-2008 വരെ 13,758 അപേക്ഷകളിൽ തീരുമാനമെടുത്തു.

(ഡി) 2008 ജൂലൈ വരെ കമ്മീഷൻ 8407 അപേക്ഷകളിൽ തീരുമാനമെടുത്തു.

(ഇ) വായ്പ ഒട്ടുതന്നെ തിരിച്ചടയ്ക്കാൻ കഴിയാത്തവണ്ണം ദുരിതബാധിതരാണെന്ന് കമ്മീഷൻ ബോധ്യപ്പെട്ടവരുടെ വായ്പ മുഴുവനായി എഴുതിത്തള്ളുവാൻ കമ്മീഷൻ ശുപാർശ ചെയ്തിട്ടുണ്ട്. അല്ലാത്തവരുടെ കാര്യത്തിൽ അവർ എത്രത്തോളം ദുരിത ബാധിതരാണെന്ന് തെളിവുകളുടെ അടിസ്ഥാനത്തിൽ വിലയിരുത്തിക്കൊണ്ട് അർഹമായ കടാശ്വാസം തീരുമാനിക്കുകയാണ് കമ്മീഷൻ ചെയ്യുന്നത്.

അന്യ സംസ്ഥാനത്തുനിന്നും കൊണ്ടുവരുന്ന മണലിന് നികുതി

* 7 [426] ശ്രീ. സി. ടി. അഹമ്മദ് അലി: താഴെ കാണുന്ന ചോദ്യങ്ങൾക്ക് റവന്യൂ വകുപ്പുമന്ത്രി സദയം മറുപടി നൽകുമോ:

(എ) അന്യ സംസ്ഥാനത്തുനിന്നും കൊണ്ടുവരുന്ന മണലിന് സംസ്ഥാനത്ത് നികുതി ഏർപ്പെടുത്തിയിട്ടുണ്ടോ; എങ്കിൽ വിശദാംശം വ്യക്തമാക്കുമോ;